



(मिति २०७५ माघ ६ गते प्रकाशित)

यस परिषद्का आगिक, साभेदारी, सरकारी/सामुदायिक विद्यालय र निजीस्तरमा सञ्चालित शिक्षण संस्थाहरूमा डिप्लोमा इन इन्जिनियरिङ्ग, फुड एण्ड डेरी टेक्नोलोजी, सूचना प्रविधि, होटल म्यानेजमेन्ट कार्यक्रमको प्रथम वर्ष प्रथम खण्ड, दोस्रो वर्ष प्रथम खण्ड र तेस्रो वर्ष प्रथम खण्ड तथा डिप्लोमा इन सोसियल वर्क्स कार्यक्रमको प्रथम वर्ष प्रथम खण्ड, दोस्रो वर्ष प्रथम खण्डको नियमित तथा आशिक एवं तेस्रो वर्ष प्रथम खण्डको नियमित परीक्षा २०७५ साल फाल्गुन/चैत्र महिनामा सञ्चालन हुने भएकोले परीक्षार्थीहरूले परीक्षा आवेदन फाराम भरी बुझाउनका लागि २०७५ साल माघ २७ गतेभित्र नियमित शुल्कमा र २०७५ साल फागुन ०५ गतेभित्र विलम्ब शुल्कमा म्याद तोकिएको हुँदा सम्बन्धित शिक्षण संस्थाहरूले अनिवार्यरूपमा विद्यार्थीहरूबाट परीक्षा आवेदन फाराम भराउनु हुन यो सूचना प्रकाशित गरिएको छ। निम्न सर्तहरू पूरा नभएका र तोकिएको समयभित्र आवेदन फाराम नबुझाउने शिक्षण संस्थाका विद्यार्थीहरूलाई परीक्षामा सम्मिलित नगराउने व्यहोरा सम्बन्धित सबैको जानकारीका लागि यो सूचना प्रकाशित गरिएको छ।

- सर्तहरू :**
- परीक्षा आवेदन फाराममा उल्लेखित विवरणहरू सबै भरिएको हुनुपर्नेछ। उक्त आवेदन फाराममा परीक्षार्थीको हालसालै खिचेको अनुहार प्रष्ट देखिने पासपोर्ट साइजको फोटो टाँसिएको हुनुपर्नेछ।
 - शिक्षण संस्थाहरूले नियमित परीक्षार्थीहरूको परीक्षा आवेदन फारामहरू Web based online system मा entry गरी समष्टिगत फारामको क्रमअनुसार मिलाई कार्यक्रम अनुसारको समष्टिगत फारामको Hard Copy (Printed Copy) समेत एक प्रति सोही फाइलमा र थप एक प्रति छुट्टै फाइलमा बुझाउनु पर्नेछ।
 - आशिक परीक्षार्थीहरूको परीक्षा आवेदन फारामसाथ समष्टिगत फारामसमेत तयार गरी सोको एक प्रति Soft Copy Excel 7.0 मा र Hard Copy (Printed Copy) दुई प्रतिसमेत फारामसाथ अनिवार्यरूपमा संलग्न गर्नुपर्नेछ।
 - नियमित परीक्षाको हकमा परीक्षा शुल्क रु. २०००/- तथा विलम्ब शुल्कमा प्रतिविद्यार्थी नियमित परीक्षा शुल्कको दोब्बर दस्तुर बुझाउनु पर्नेछ।
 - आशिक परीक्षार्थीको हकमा एक विषय मात्रका लागि परीक्षा शुल्क रु.३००/- प्रत्येक थप विषयको लागि रु.१५०/- का दरले नियमित शुल्कमा र विलम्ब शुल्क प्रतिविद्यार्थी तोकिएको शुल्कको दोब्बर दस्तुर बुझाउनु पर्नेछ।
 - प्रयोगात्मक विषयको परीक्षामा अनुत्तीर्ण हुने परीक्षार्थीहरूको लागि पनि सर्त नं. ५ मा उल्लेखित सर्त लागू हुनेछ।
 - परिषद्का आगिक, साभेदारी, सरकारी/सामुदायिक विद्यालयअन्तर्गत सञ्चालित शैक्षिक कार्यक्रममा अध्ययनरत नियमित विद्यार्थीहरूको हकमा परीक्षा आवेदन फाराम शुल्क प्रति विद्यार्थी रु. ५००/- मात्र लाग्नेछ।
 - सम्बन्धित शिक्षण संस्थाहरूले परीक्षा आवेदन फाराम शुल्कबापतको रकम नियमित शुल्क बुझाउने अन्तिम मिति २०७५/१०/२८ तथा विलम्ब शुल्क बुझाउने अन्तिम मिति २०७५/११/०६ भित्र अनिवार्यरूपमा बुझाउनु पर्नेछ।
 - सम्बन्धित शिक्षण संस्थाहरूले उक्त नियमित तथा आशिक परीक्षाका आवेदन फारामहरू मिति २०७५ फागुन ०१ गतेभित्र अनिवार्यरूपमा परीक्षा नियन्त्रण कार्यालय र परिषद्का सम्बन्धित क्षेत्रीय कार्यालयहरूमा आइपुग्ने गरी बुझाउनु पर्नेछ।
 - तोकिएको समयभित्र परिषद्को परीक्षा नियन्त्रण कार्यालय र परिषद्का सम्बन्धित क्षेत्रीय कार्यालयहरूमा परीक्षा आवेदन फाराम दर्ता नभएमा फाराम स्वीकृत गरिने छैन। त्यसको जवाफदेही सम्बन्धित शिक्षण संस्था नै हुनेछ।
 - जेहेन्दार तथा बर्गीकृत छात्रवृत्ति प्राप्त परीक्षार्थीहरूलाई नियमित परीक्षा शुल्क लाग्ने छैन।
 - आशिक परीक्षार्थीको हकमा शैक्षिक शत्र २०७०/७१ देखि २०७४/७५ (२०१३ देखि २०१७) मा भर्ना भई रजिस्ट्रेसन कायम भएका विद्यार्थीहरूले मात्र परीक्षा आवेदन फाराम भर्न पाउने छन्।
 - नियमित परीक्षार्थीहरूको आन्तरिक मूल्यांकनको प्राप्तांक धमद दक्कभम यलप्लिभ कथकतभ मा भलतचथ गरी प्रमाणित एक प्रति १एचप्लतभम ऋयउथ० अनिवार्यरूपमा संलग्न गर्नुपर्नेछ। आन्तरिक मूल्याङ्कन परीक्षामा अनुत्तीर्ण विद्यार्थीहरूले फाराम भरी परीक्षा दिएको पाइएमा निजहरूको परीक्षा स्वतः रद्द हुनेछ।
 - आशिक परीक्षार्थीहरूको आन्तरिक मूल्याङ्कन परीक्षामा अनुत्तीर्ण हुनेहरूको हकमा समेत समष्टिगत फाराम तयार गरी एक प्रति Soft Copy (DVD) Excel 7.0 मा र Hard Copy (Printed Copy) उत्तीर्ण भएको प्राप्ताङ्क दरखास्त फाराममा उल्लेख गर्नुपर्ने र एक प्रति उक्त प्राप्ताङ्कसमेत आवेदन फारामसाथ पेस गर्नुपर्नेछ।
 - अन्य संस्थाबाट रजिस्ट्रेसन भएका विद्यार्थीहरूको हकमा उक्त संस्थाको नाम परीक्षा आवेदन फाराममा उल्लेख गर्नुपर्नेछ।
 - नियमित तर्फका सम्पूर्ण कार्यक्रम, वर्ष र खण्ड तथा डिप्लोमा इन इलेक्ट्रोनिक्स इन्जिनियरिङ्ग कार्यक्रमका आशिकतर्फका परीक्षार्थीहरूको समेत परीक्षा आवेदन फाराम परिषद्को वेबसाइट www.ctevt.org.np मा उपलब्ध हुनेछ। यसबाहेकका आवेदन फारामहरू परिषद्को परीक्षा नियन्त्रण कार्यालय, सानोठिमी, भक्तपुर र परिषद्का सम्बन्धित क्षेत्रीय कार्यालयहरूबाट उपलब्ध हुनेछ। आवेदन फाराम व्यक्तिगतरूपमा बुझिने छैन। उक्त फाराम सम्बन्धित शिक्षण संस्था मार्फत बुझाउनु पर्नेछ।
 - सम्बन्धित शिक्षण संस्थाहरूले परीक्षा आवेदन फाराम बुझाउँदा विषयगत आशिक र नयाँ तथा पुरानो पाठ्यक्रमको छुट्टाछुट्टै फायल खडा गरी कार्यक्रम, विषय, विद्यार्थी संख्या र रकम खुलेको शिक्षण संस्थाको पत्र र रकम बुझाएको रसिद संलग्न गरी प्रा.शि. तथा व्या.ता. परिषद्, परीक्षा नियन्त्रण कार्यालय, सानोठिमीमा परीक्षा आवेदन फाराम बुझाउने शिक्षण संस्थाहरूले रा.वा.बैंक, सानोठिमी, भक्तपुरको च.हि.नं. १७३०००००११०१ मा, पूर्व क्षेत्र क्षेत्रीय कार्यालय इटहरीमा परीक्षा आवेदन फाराम बुझाउने शिक्षण संस्थाहरूले रा.वा.बैंक, इटहरीको च.हि.नं. २५५०००१२७८०१ मा, मध्य क्षेत्र क्षेत्रीय कार्यालय, भरतपुर, चितवनमा परीक्षा आवेदन फाराम बुझाउने शिक्षण संस्थाहरूले रा.वा.बैंक, भरतपुरको च.हि.नं.१३१०००६६७१०१ मा, र पश्चिम क्षेत्र क्षेत्रीय कार्यालय, कोहलपुर, बाँकेमा परीक्षा आवेदन फाराम बुझाउने शिक्षण संस्थाहरूले रा.वा.बैंक, कोहलपुरको च.हि.नं. ४२८००००९९०१ मा रकम जम्मा गरेको हुनुपर्नेछ।
 - परीक्षार्थीहरूको जुनसुकै अवस्थामा पनि परीक्षा केन्द्र परिवर्तन गरिने छैन।
 - प्रवेशपत्र सम्बन्धित शिक्षण संस्थाले परीक्षा सुरु हुनुअगावै परीक्षा नियन्त्रण कार्यालय र परिषद्का सम्बन्धित क्षेत्रीय कार्यालयहरूबाट बुझी लैजानु पर्नेछ। प्रवेशपत्रबिना परीक्षार्थीहरूलाई परीक्षामा सामेल गराइने छैन।
 - आशिक परीक्षार्थीहरूको Symbol No. परिषद्को वेबसाइट www.ctevt.org.np मा उल्लेख भएअनुसार हुनुपर्नेछ। Symbol No. राख्दा Numbering Machine मा रातो रंगको मसीको प्रयोग अनिवार्यरूपमा गरेको हुनुपर्नेछ।
 - यो सूचना परिषद्को वेबसाइट www.ctevt.org.np मा उपलब्ध हुनेछ।